



ජාතික රාජ්‍ය සභාවේ 1978 අංක 20 දරන ආපනයන (විශේෂ බදු) පනත

[සහතිකය සටහන් කළේ 1978 ජූනි මස 22 වන දින]

ආණ්ඩුවේ නියමය පරිදි මුද්‍රණය කරන ලදී.

1978 ජූනි මස 30 වැනි දින ශ්‍රී ලංකා ජනරජයේ ගැසට් පත්‍රයේ II වැනි කොටසේ
අතිරේකයක් වශයෙන් පළ කරන ලදී)

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිල දී ලබාගත හැක

මිල: ශත 45 යි

නැපැල් ගාස්තුව: ශත 15 යි

ජාතික රාජ්‍ය සභාවේ 1978 අංක 20 දරන අපනයන (විශේෂ බදු) පනත

[සහතිකය සටහන් කළේ 1978 ජූනි මස 22 වන දින]

එල්.කී.-9, 3/78.

1977 නොවැම්බර් මස 15/16 වන දින මධ්‍යම රාත්‍රියට පෙර ඇතැම් බඩු අපනයනය කර 1977 නොවැම්බර් මස 15/16 වන දින මධ්‍යම රාත්‍රියෙහි හෝ ඉන් පසුව ශ්‍රී ලංකා රුපියල්වලින් ගෙවීම් ලබාගත් තැනැත්තන්ට, ඒ බඩු 1977 නොවැම්බර් මස 15/16 වන දින මධ්‍යම රාත්‍රියෙහි හෝ ඉන් පසුව අපනයනය කරන ලද නම් ඒ තැනැත්තන් විසින් ඒ බඩු සම්බන්ධයෙන් ගෙවීමට යටත් වන අපනයන බද්ද හා සෙස් බද්ද ගැන සැලකිලිමත්ව ආගන්තය කරන ලද බද්දක් නිසම කිරීම පිණිස ද, ඊට සම්බන්ධ හෝ ආනුෂංගික කරුණු සඳහා විධිවිධාන සැලැස්වීම පිණිස ද වූ පනතකි.

ශ්‍රී ලංකා ජනරජයේ ජාතික රාජ්‍ය සභාව විසින් මෙසේ පනවනු ලැබේ:—

1. මේ පනත ජාතික රාජ්‍ය සභාවේ 1978 අංක 20 දරන අපනයන (විශේෂ බදු) පනත යනුවෙන් හඳුන්වනු ලැබේ. ප්‍රසිද්ධ කාමය.

2. යම් තැනැත්තකු විසින්— බද්ද, අයකිරීම.

(අ) 1977 නොවැම්බර් මස 15/16 වන දින මධ්‍යම රාත්‍රියට පෙර යම් බඩු අපනයනය කර ඇති, සහ

(ආ) ඒ බඩු සඳහා හෝ වෙනුවෙන් 1977 නොවැම්බර් මස 15/16 වන දින මධ්‍යම රාත්‍රියෙහි හෝ ඉන් පසුව ශ්‍රී ලංකා රුපියල්වලින්, ගෙවීමක් ලබා ඇති හෝ බැර කිරීමක් ලබා ඇති හෝ අන්‍යාකාරයකින් ප්‍රතිලාභයක් ලබා ඇති

අවස්ථාවක, ඒ තැනැත්තා—

(i) ඒ බඩු 1977 නොවැම්බර් මස 15/16 වන දින මධ්‍යම රාත්‍රියෙහි හෝ ඉන් පසුව අපනයනය කරන ලද නම් ඒ බඩු සම්බන්ධයෙන් අය කළ යුතු වන හා ගෙවිය යුතු වන යම් අපනයන බද්දක හා සෙස් බද්දක මුදලෙහි එකතුව; සහ

(ii) ඒ බඩු අපනයනය කරන ලද අවස්ථාවේ දී ඒ බඩු සම්බන්ධයෙන් අය කරන ලද සහ ගෙවන ලද යම් අපනයන බද්දක හා සෙස් බද්දක මුදලෙහි එකතුව

අතර වෙනසට සමාන මුදලක (මෙහි මින් මතු “බද්ද” යනුවෙන් සඳහන් කරනු ලබන) බද්දකට යටත් විය යුතු ය:

එසේ වුව ද 1977 නොවැම්බර් මස 15/16 වන දින මධ්‍යම රාත්‍රියට පෙර යම් බඩු අපනයනය කර ඒ බඩු සඳහා හෝ වෙනුවෙන්, 1977 නොවැම්බර් මස 15/16 වන දින මධ්‍යම රාත්‍රියෙහි හෝ ඉන් පසුව ශ්‍රී ලංකා රුපියල්වලින්, ගෙවීමක් ලබා ඇති හෝ බැර කිරීමක් ලබා ඇති හෝ අන්‍යාකාරයකින් ප්‍රතිලාභයක් ලබා ඇති තැනැත්තකු, ඒ බඩු අපනයනය කිරීමෙන් ඒ තැනැත්තාට ලැබෙන විදේශ විනිමය

යම් වාණිජ බැංකුවක් විසින් මිලට ගැනීම පිණිස 1977 නොවැම්බර් මස 15/16 වන දින මධ්‍යම රාත්‍රියට පෙර ඒ බැංකුව සමග එළඹුණ ගිවිසුමක නියම අනුව ශ්‍රී ලංකා රුපියල්වලින් ඒ තැනැත්තා ඒ ගෙවීම් ලබා ඇත්නම් හෝ එසේ බැර කරනු ලබ ඇත්නම් හෝ ඒ ප්‍රතිලාභය ලබා ඇත්නම් බද්දට යටත් නොවිය යුතු ය.

බද්ද ගෙවීම.

3. බද්දට යටත් වන සෑම තැනැත්තකු ම—

(අ) මේ පනත ක්‍රියාත්මක වන දිනයෙහි; හෝ

(ආ) බද්දට ඔහු යටත් වන්නේ යම් බඩු අපනයනය කිරීමක් හේතුකොට ගෙන ද ඒ බඩු සඳහා හෝ වෙනුවෙන් ශ්‍රී ලංකා රුපියල්වලින් එම තැනැත්තා ගෙවීම ලබන, බැර කිරීම ලබන හෝ අනුකාරයකින් ප්‍රතිලාභයක් ලබන දිනයෙහි

යන දින දෙකින් පසුව යෙදෙන දිනයෙහි සිට සති දෙකක් ඇතුළත—

(i) කොමසාරිස් ජනරාල්වරයා වෙත බද්ද ගෙවිය යුතු ය; තව ද

(ii) බදු මුදල ආගන්තය කරනු ලැබුවේ යම් අපනයන බදුවලට හා සෙස් බදුවලට සැලකිල්ල දක්වමින් ද ඒ බදු පිළිබඳව විස්තර දැක්වෙන වාර්තාවක් කොමසාරිස් ජනරාල්වරයා වෙත සැපයිය යුතු ය.

බද්ද ගෙවීම පැහැර හැරීම.

4. (1) මේ පනත යටතේ ගෙවිය යුතු යම් බද්දක් හෝ ඉන් කොටසක් 3 වන වගන්තියෙහි සඳහන් දිනයෙහි හෝ ඊට පෙර හෝ නොගෙවන ලද අවස්ථාවක, ඒ බද්ද හෝ එහි කොටස ගෙවීම පැහැර හැර ඇති ලෙස සලකනු ලැබිය යුතු අතර,—

(අ) ඒ පැහැර හැරීම කළ තැනැත්තා පුද්ගලයකු හෝ සමාගමක් නම් ඒ පුද්ගලයා හෝ සමාගම; හෝ

(ආ) ඒ පැහැර හැරීම කළ තැනැත්තා ව්‍යාපාරික ආයතනයක් නම් ඒ ව්‍යාපාරික ආයතනයේ සෑම කොටස්කරුවකු ම

මේ පනතේ කාර්ය සඳහා පැහැර හරින්නකු ලෙස සලකනු ලැබිය යුතු ය.

(2) යම් මුදලක් සම්බන්ධයෙන් බද්ද ගෙවීම පැහැර හැර ඇති සලකනු ලබන අවස්ථාවක, ගෙවීම පැහැර හැර ඇති මුදලට අමතර ව, ගෙවීම පැහැර හැර ඇති මුදලින් පියයට විස්සකට සමාන මුදලක් ඒ පැහැර හැරි තැනැත්තා විසින් දණ්ඩනයක් වශයෙන් ගෙවිය යුතු ය.

තක්සේරු කිරීම.

5. බද්දට යටත් යම් තැනැත්තකු 3 වන වගන්තියෙහි සඳහන් දිනයෙහි හෝ එදිනට පෙර හෝ ඒ බද්ද ගෙවා නොමැති බව හෝ ඒ බද්ද වශයෙන් ඔහු ගෙවිය යුතුව තිබුණ මුදලට වඩා අඩු මුදලක් ඒ තැනැත්තා විසින් ගෙවා ඇති බව හෝ තක්සේරුකරුවකුට පෙනී යන අවස්ථාවක, ඒ තක්සේරුකරු විසින්, ස්වකීය විනිශ්චයට අනුව ඒ තැනැත්තා විසින් බද්ද වශයෙන් ගෙවිය යුතුව තිබුණ

මුදල හෝ අතිරේක මුදල අනුව ඒ තැනැත්තා තක්සේරු කරනු ලැබිය හැකි අතර, එසේ තක්සේරු කරන ලද බද්ද, 4 වන වගන්තිය යටතේ ගෙවිය යුතු යම් දණ්ඩනයක් වේ නම් ඒ දණ්ඩනය ද සමග ගෙවන ලෙස ලියවිල්ලකින් වූ දැන්වීමක් මගින් ඒ තැනැත්තාට නියම කළ යුතු ය.

6. (1) 5 වන වගන්තිය යටතේ කරන ලද යම් තක්සේරුවක මුදල පිළිබඳව අතෘප්තියට පත් යම් තැනැත්තකු විසින් තක්සේරු කිරීම පිළිබඳ දැන්වීම භාර දෙනු ලැබීමෙන් පසු දින නිහක් ඇතුළත එම තක්සේරුවට විරුද්ධව කොමසාරිස් ජනරාල්වරයා වෙත ආයාචනයක් කරනු ලැබිය හැකි ය.

ආයාචන.

(2) (1) වන උපවගන්තිය යටතේ තමා වෙත කරන ලද යම් ආයාචනයක් සම්බන්ධයෙන් ස්වකීය තීරණයට එළඹීමට පෙර, කොමසාරිස් ජනරාල්වරයා විසින් ආයාචනට, ඔහුගේ කරුණු පෞද්ගලිකව හෝ ඔහුගේ බලයලත් නියෝජනය මගින් හෝ කොමසාරිස් ජනරාල්වරයා වෙත ඉදිරිපත් කිරීමේ අවස්ථාවක් දිය යුතු ය.

(3) (1) වන උපවගන්තිය යටතේ කොමසාරිස් ජනරාල්වරයා වෙත යම් ආයාචනයක් කර ඇත්තේ යම් තක්සේරුවකට විරුද්ධව ද ඒ තක්සේරුව ස්ථිර කිරීම, අඩු කිරීම, වැඩි කිරීම හෝ අවලංගු කිරීම කොමසාරිස් ජනරාල්වරයා විසින්, ඒ ආයාචනය මත කරනු ලැබිය හැකි ය.

(4) (1) වන උපවගන්තිය යටතේ කොමසාරිස් ජනරාල්වරයා වෙත කරන ලද යම් ආයාචනයක් සම්බන්ධයෙන් වූ ඔහුගේ තීරණයකින් අතෘප්තියට පත් යම් තැනැත්තකු විසින් එම තීරණයට විරුද්ධ ව, 1963 අංක 4 දරන දේශීය ආදායම් පනත යටතේ පිහිටුවන ලද සමාලෝචන මණ්ඩලය වෙත ආයාචනය කරනු ලැබිය හැකි ය. සමාලෝචන මණ්ඩලය වෙත කරනු ලබන ආයාචන වලට අදාළ, ඒ පනතේ විධිවිධාන, අවශ්‍ය වෙනස් කිරීම් සහිතව, මේ උපවගන්තිය යටතේ වූ ආයාචනයකට අදාළ විය යුතු ය.

(5) (4) වන උපවගන්තිය යටතේ සමාලෝචන මණ්ඩලය වෙත කරන ලද ආයාචනයක් සම්බන්ධයෙන් වූ ඒ මණ්ඩලයේ තීරණයකින් අතෘප්තියට පත් යම් තැනැත්තකු විසින්, ඒ තීරණයට විරුද්ධ ව නීතිය පිළිබඳ ප්‍රශ්නයක් මත ශ්‍රේෂ්ඨාධිකරණය වෙත අභියාචනය කළ හැකි ය. ශ්‍රේෂ්ඨාධිකරණය වෙත කරනු ලබන අභියාචනාවලට අදාළ 1963 අංක 4 දරන දේශීය ආදායම් පනතේ විධිවිධාන, අවශ්‍ය වෙනස් කිරීම් සහිත ව, මේ උපවගන්තිය යටතේ වූ අභියාචනයක් සම්බන්ධයෙන් අදාළ විය යුතු ය.

7. 6 වන වගන්තියෙහි සඳහන් කාලසීමාව ඇතුළත තක්සේරුවකට විරුද්ධව ආයාචනයක් කර නොමැති අවස්ථාවක හෝ බද්දෙහි මුදල ආයාචනයේ දී තීරණය කරනු ලැබ ඇති අවස්ථාවක හෝ එම තක්සේරුව නැතහොත් අවස්ථාවෝචිත පරිදි ආයාචනයේ දී අඩු කරන ලද, ස්ථිර කරන ලද හෝ වැඩි කරන ලද පරිදි වූ තක්සේරුව සියලු කාර්ය සඳහා බද්දෙහි මුදල සම්බන්ධයෙන් අවසානාත්මක හා තීරණාත්මක විය යුතු ය.

තක්සේරුවට අවසානාත්මක බව.

බද්ද පළමු වැය බරක් විය යුතු බව.

8. 1963 අංක 4 දරන දේශීය ආදායම් පනතේ 109 වන වගන්තියෙහි විධිවිධාන, ඒවා මේ පනතේ විධිවිධාන වූවාක් මෙන් හා ආදායම් බද්ද වෙනුවට බද්ද ගැන එහි සඳහන් කර ඇත්තාක් මෙන් ද ඒ පනතේ වෙනත් යම් වගන්තියක විධිවිධාන පිළිබඳව ඒ වගන්තියෙහි ඇති සඳහන් කිරීම, ඒ වෙනත් වගන්තියෙහි විධිවිධාන මේ පනතෙහි විධිවිධාන වූවාක් මෙන් මේ පනතෙහි දක්වා ඇති ආකාරයට අදාළ කිරීම ගැන සඳහන් කිරීමක් වූවාක් මෙන් ද අදාළ විය යුතු ය.

කහකමට ගෙන විකිණීමෙන් අය කර ගැනීම.

9. 1963 අංක 4 දරන දේශීය ආදායම් පනතේ 110 වන වගන්තියෙහි විධිවිධාන, ඒවා මේ පනතෙහි විධිවිධාන වූවාක් මෙන් ද ආදායම් බද්ද වෙනුවට බද්ද ගැන එහි සඳහන් කර ඇත්තාක් මෙන් ද අදාළ විය යුතු ය.

අය කර ගැනීම සඳහා මගෙස්තූන් වරයකු ඉදිරිපත් කළ කටයුතු.

10. 1963 අංක 4 දරන දේශීය ආදායම් පනතේ 111 වන වගන්තියෙහි විධිවිධාන, ඒවා මේ පනතේ විධිවිධාන වූවාක් මෙන් සහ ආදායම් බද්ද වෙනුවට බද්ද ගැන එහි සඳහන් කර ඇත්තාක් මෙන් ද, ඒ පනතේ වෙනත් යම් වගන්තියක විධිවිධාන පිළිබඳව ඒ වගන්තියෙහි ඇති සඳහන් කිරීම, ඒ වෙනත් වගන්තියෙහි විධිවිධාන මේ පනතෙහි විධිවිධාන වූවාක් මෙන් මේ පනතෙහි දක්වා ඇති ආකාරයට අදාළ කිරීම ගැන සඳහන් කිරීමක් වූවාක් මෙන් ද අදාළ විය යුතු ය.

භයවලින් බද්ද අය කර ගැනීම.

11. 1963 අංක 4 දරන දේශීය ආදායම් පනතේ 112 වන වගන්තියෙහි විධිවිධාන, ඒවා මේ පනතෙහි විධිවිධාන වූවාක් මෙන් ද ආදායම් බද්ද වෙනුවට බද්ද ගැන එහි සඳහන් කර ඇත්තාක් මෙන් ද අදාළ විය යුතු ය.

දුමසිතෙන් බැහැරව යන තැනැත්තන්ගේ බද්ද අය කර ගැනීම.

12. 1963 අංක 4 දරන දේශීය ආදායම් පනතේ 113 වන වගන්තියෙහි විධිවිධාන, ඒවා මේ පනතෙහි විධිවිධාන වූවාක් මෙන් ද ආදායම් බද්ද, ධන බද්ද හෝ නැති බද්ද පිළිබඳව ඒ වගන්තියෙහි වූ සඳහන් කිරීම බද්ද ගැන වූ සඳහන් කිරීමක් වූවාක් මෙන් ද අදාළ විය යුතු ය.

එක් ක්‍රමයකට වැඩි අය කර ගැනීමේ ක්‍රම උපයෝගී කර ගැනීම.

13. 1963 අංක 4 දරන දේශීය ආදායම් පනතේ 114 වන වගන්තියේ විධිවිධාන, ඒවා මේ පනතෙහි විධිවිධාන වූවාක් මෙන් සහ ආදායම් බද්ද වෙනුවට බද්ද ගැන එහි සඳහන් කර ඇත්තාක් මෙන් ද, ඒ පනතේ යම් පරිච්ඡේදයක විධිවිධාන පිළිබඳව ඒ වගන්තියෙහි ඇති සඳහන් කිරීම ඒ වෙනත් පරිච්ඡේදයෙහි විධිවිධාන මේ පනතෙහි විධිවිධාන වූවාක් මෙන් මේ පනතෙහි දක්වා ඇති ආකාරයට අදාළ කිරීම ගැන සඳහන් කිරීමක් වූවාක් මෙන් ද අදාළ විය යුතු ය.

8 වන වගන්තියෙහි සිට 13 වන වගන්තිය තෙක් වූ වගන්තිවල "බද්ද" යන්නෙහි අර්ථය.

14. 8 වන, 9 වන, 10 වන, 11 වන, 12 වන හා 13 වන වගන්තිවල "බද්ද" යන්නට 4 වන වගන්තිය යටතේ ගෙවිය යුතු යම් දණ්ඩනයක් ද ඇතුළත් වේ.

15. 1978 අප්‍රේල් මස 1 වන දිනයෙන් ආරම්භ වන තක්සේරු වර්ෂයට ඉහතින් ම වූ වර්ෂය සඳහා යම් තැනැත්තකුගේ ලාභ සහ ආදායම, 1963 අංක 4 දරන දේශීය ආදායම් පනතේ 10 වන වගන්තිය යටතේ නිසැකව දැන ගැනීමේ කාර්ය සඳහා, 2 වන වගන්තිය යටතේ ඒ තැනැත්තා ගෙවීමට යටත් වන්නා වූ ද, ඒ තැනැත්තා විසින් ගෙවා ඇත්තා වූ ද බද්දෙහි මුදල, ඒ පනතේ පටහැනිව කුමක් සඳහන්ව ඇත ද, ඒ ලාභ සහ ආදායම නිෂ්පාදනය කිරීමේ දී දරන ලද විශදමක් ලෙස සලකනු ලැබිය යුතු ය.

මේ පනත යටතේ ගෙවන ලද බද්ද, 1963 අංක 4 දරන දේශීය ආදායම් පනතේ කාර්ය සඳහා ලාභ සහ ආදායම නිෂ්පාදනයේ දී දරන ලද විශදමක් ලෙස සලකනු ලැබිය යුතු බව.

16. 1980 මාර්තු මස නිස් එක් වන දින හෝ එදිනට පෙර ලිය විල්ලකින් කරන ලද හිමිකම් පෑමක් මගින්, මේ පනත යටතේ යම් තැනැත්තකු විසින් ගෙවනු ලැබීමට යටත් මුදලට වැඩියෙන් ඒ තැනැත්තා විසින් යම් බද්දක් හෝ දණ්ඩනයක් ගෙවා ඇති බව කොමසාරිස් ජනරාල්වරයා සැහිමට පත් වන පරිදි ඔප්පු කරනු ලැබුවහොත්, වැඩියෙන් ගෙවන ලද මුදල ආපසු ලැබීම සඳහා ඒ තැනැත්තාට හිමිකම් නිබිය යුතු ය :

වැඩියෙන් ගෙවන ලද බද්ද ආපසු ගෙවිය යුතු බව.

එසේ වුව ද මේ වගන්තියෙහි වූ කිසිවක් ආයාචන සඳහා යම් කාල සීමාවක දීර්ඝ කිරීමක් හෝ අඩු කිරීමක් හෝ අවලංගුව පවතින යම් ආයාචනයක් වලංගු කිරීමක් හෝ අවසානාත්මක හා තීරණාත්මක වූ යම් තක්සේරුවක ප්‍රතිශෝධනයකට අවසර දීමක් හෝ ලෙස කියවීම හෝ තේරුම් ගැනීම හෝ නොකළ යුතු ය.

17. කොමසාරිස් ජනරාල්වරයා විසින්, යම් තැනැත්තකු වෙත ලියවිල්ලකින් වූ දැන්වීමක් කිරීමෙන්, ඒ දැන්වීමෙහි සඳහන් කාලයක් ඇතුළත මේ පනතේ කාර්ය සඳහා අවශ්‍ය විය හැකි වාර්තා හෝ වෙනත් තොරතුරු සපයන ලෙස ඒ තැනැත්තාට නියම කළ හැකි ය.

වාර්තා සහ තොරතුරු ඉල්ලා සිටීමට කොමසාරිස් ජනරාල්වරයාට ඇති බලය.

18. (1) (අ) 3 වන වගන්තියෙන් නිශ්චිත පරිදි වාර්තාවක් සැපයීම පැහැර හරින; හෝ
- (ආ) 17 වන වගන්තිය යටතේ යවන ලද යම් දැන්වීමක නියමයන් අනුව ක්‍රියා කිරීම පැහැර හරින; හෝ
- (ඇ) 3 වන වගන්තිය හෝ 17 වන වගන්තිය හෝ යටතේ සපයන ලද වාර්තාවක දැනදැන ම අසත්‍ය හෝ වැරදි ප්‍රකාශයක් කරන; හෝ
- (ඈ) 17 වන වගන්තිය යටතේ යවන ලද දැන්වීමක නියම අනුව ක්‍රියා කිරීමේ දී දැනදැන ම අසත්‍ය හෝ වැරදි තොරතුරු සපයන

වැරදි.

යම් තැනැත්තකු වරදක් කරන අතර, මහෙස්ත්‍රාත්වරයකු ඉදිරියෙහි පැවැත්වෙන නඩු විභාගයකින් පසු වරදකරු කරනු ලැබීමේ දී රුපියල් එක් දහසක් නොඉක්මවන දඩයකට හෝ හය මාසයක් නොඉක්මවන කාලයක් බන්ධනාගාරගත කිරීමට හෝ ඒ දඩය හා බන්ධනාගාරගත කිරීම යන දඬුවම් දෙකට ම හෝ ඔහු යටත් විය යුතු ය.

(2) වරදක්, පුද්ගල මණ්ඩලයක් විසින් කරනු ලබන අවස්ථාවක—

(අ) ඒ පුද්ගල මණ්ඩලය සමාගමක් නම්, ඒ සමාගමෙහි සෑම අධ්‍යක්ෂවරයකු ම, සහ

(ආ) ඒ පුද්ගල මණ්ඩලය ව්‍යාපාරික ආයතනයක් නම්, ඒ ව්‍යාපාරික ආයතනයේ සෑම කොටස්කරුවකු ම

ඒ වරදට වරදකරු ලෙස සලකනු ලැබිය යුතු ය :

එසේ වුව ද ඒ වරද නමාගේ දැනුම නොමැතිව කරන ලද බව හෝ ඒ වරද කිසිම වැළැක්වීම පිණිස නමා නිසි සියලු උද්යෝගයෙන් ක්‍රියා කළ බව හෝ ඒ සමාගමෙහි අධ්‍යක්ෂවරයකු විසින් හෝ ඒ ව්‍යාපාරික ආයතනයෙහි කොටස්කරුවකු විසින් හෝ ඔප්පු කරනු ලැබුවහොත් ඔහු ඒ වරදට වරදකරු ලෙස සලකනු නොලැබිය යුතු ය.

ඇතැම් අවස්ථාවල දී බද්ද අත්හැරීමට හෝ අඩු කිරීමට අමාත්‍යවරයා සතු බලය.

19. මේ පනත ක්‍රියාත්මකවීමේ දී මේ පනත යටතේ යම් තැනැත්තකු බද්ද හෝ දරන්නට සිදු වූ යම් දණ්ඩනයක් හෝ ගෙවීමට යටත්වීමේ හේතුවෙන් ඒ තැනැත්තාට සාලකීය යුතු දුෂ්කරතාවන් ඇතිවීමට ඉඩ ඇතැයි අමාත්‍යවරයාගේ මතය වන යම් අවස්ථාවක උද්ගත වුවහොත් අවස්ථාවෝචිත සියලු කරුණු අනුව ඒ බද්ද නැතහොත් දණ්ඩනය අත්හැරීම හෝ අඩු කිරීම සාධාරණ හා යුක්ති සහගත යයි අමාත්‍යවරයා සලකනහොත් අමාත්‍යවරයා විසින්, ඒ බද්ද හෝ දණ්ඩනය අත්හැරීම හෝ අඩු කිරීම කරනු ලැබිය හැකි ය.

අර්ථ නිරූපණය.

20. පද සම්බන්ධයෙන් අනුකාර්ථයක් අවශ්‍ය වුව හොත් මිස, මේ පනතෙහි—

“තක්සේරුකරු” යන්නට 1963 අංක 4 දරන දේශීය ආදායම් පනතෙහි ඊට දී ඇති අර්ථය ම ඇත්තේ ය ;

“සෙස් බද්ද” යන්නෙන් රේගු ආඥාපනත නොවන වෙනත් යම් පනතක් මගින් හෝ පනතක් යටතේ අය කරනු ලබන හෝ නියම කරනු ලබන යම් සෙස් බද්දක් අදහස් වේ ;

“වාණිජ බැංකුව” යන්නට මුදල් කිති පනතේ 127 (1) වන වගන්තියෙහි ඊට දී ඇති අර්ථය ම ඇත්තේ ය ;

“සමාගම” යන්නෙන් ශ්‍රී ලංකාවෙහි හෝ අන් තැනක වලංගුව පවත්නා යම් නීතියක් යටතේ සංස්ථාගත කරන ලද හෝ ලියාපදිංචි කරන ලද යම් සමාගමක් අදහස් වේ ;

“කොමසාරිස් ජනරාල්වරයා” යන්නට 1963 අංක 4 දරන දේශීය ආදායම් පනතෙහි ඊට දී ඇති අර්ථය ම ඇත්තේ ය ;

“අපනයන බද්ද” යන්නෙන් ශ්‍රී ලංකාවෙන් අපනයනය කරනු ලබන බඩු සම්බන්ධයෙන් රේගු ආඥාපනත යටතේ අය කරනු ලබන රේගු බද්ද අදහස් වේ ;

“ව්‍යාපාරික ආයතනය” යන්නෙන් ලාභය සඳහා ව්‍යාපාරයක් පවත්වා ගෙන යාමේ අදහසින් එකිනෙකා සමග හවුල් ව්‍යාපාරයකට ඇතුළත්ව සිටින පුද්ගලයන් දෙදෙනකු හෝ ඊට වැඩි ගණනක් හෝ, පුද්ගලයන් එක් කෙනකු හෝ ඊට වැඩි ගණනක් සහ සංස්ථා හෝ සමාගම් එකක් හෝ ඊට වැඩි ගණනක් හෝ, සංස්ථා හෝ සමාගම් දෙකක් හෝ ඊට වැඩි ගණනක් වූ මණ්ඩලයක් අදහස් වේ;

“බඩු” යන්නෙන් බඩු අපනයනය සඳහා යම් අපනයනකරුවකුට 1968 අංක 28 දරන විදේශ විනිමය හිමිකම් සහතික පත්‍ර පනත යටතේ නිකුත් කරනු ලබන යම් විදේශ විනිමය හිමිකම් සහතික පත්‍ර ලැබීම සඳහා හිමිකම් නො තිබුණේ යම් බඩු සම්බන්ධයෙන් ද එ් බඩු අදහස් වේ;

“තැනැත්තා” යන්නට ව්‍යාපාරික ආයතනයක් ද ඇතුළත් ලෙස සලකනු ලැබිය යුතු ය.